

दि. २० डिसेंबर २०१२ रोजी महाराष्ट्र क्रिकेट असोसिएशनद्वारे आयोजित भारत विरुद्ध इंग्लंड या टी-२० या आंतरराष्ट्रीय क्रिकेट सामन्याकरीता इंटरनेटद्वारे तिकीट आरक्षण करून संगणकाद्वारे तसेच प्रत्यक्ष तिकीट केंद्रावर तिकीट विक्री करण्यास मान्यता देणेबाबत.

महाराष्ट्र शासन  
महसूल व वन विभाग  
शासन निर्णय क्रमांक ईएनटी-२०१२/प्र.क्र.५६/टी-१  
सेंटर १ इमारत, ३२ वा मजला,  
जागतीक व्यापार केंद्र,  
कफ परेड, मुंबई- ४०० ००५  
दिनांक : २० नोव्हेंबर २०१२

पुणे येथील सुब्रतो रॉय सहारा स्टेडीयम येथे दिनांक २० डिसेंबर २०१२ रोजी बीसीसीआय मार्फत महाराष्ट्र क्रिकेट असोसिएशनने आयोजित केलेल्या भारत विरुद्ध इंग्लंड या टी-२० आंतरराष्ट्रीय क्रिकेट सामन्याकरीता इंटरनेटद्वारे तिकीट आरक्षण करून संगणकाद्वारे तसेच प्रत्यक्ष तिकीट केंद्रावर तिकीट विक्री करण्यास मान्यता देणे संदर्भात बाब शासनाच्या विचाराधीन होती.

### शासन निर्णय

कायदा व सुव्यवस्था तसेच तिकीट विक्रीमध्ये सुसुत्रता व संनियंत्रणाकरीता राज्य शासनास प्राप्त अधिकारान्वये पुणे येथील सुब्रतो रॉय सहारा स्टेडीयम येथे दिनांक २० डिसेंबर २०१२ रोजी बीसीसीआय मार्फत महाराष्ट्र क्रिकेट असोसिएशनने आयोजित केलेल्या भारत विरुद्ध इंग्लंड या टी-२० आंतरराष्ट्रीय क्रिकेट सामन्याकरीता इंटरनेटद्वारे तिकीट आरक्षण करून संगणकाद्वारे तसेच प्रत्यक्ष तिकीट केंद्रावर तिकीट विक्री करण्यास पोलीस अधीक्षक, महामार्ग पोलीस पुणे यांनी दिनांक १७ नोव्हेंबर २०१२ रोजी निर्गमित केलेल्या पत्रात नमूद अटी व शर्तीच्या पूर्ततेच्या अधीन राहून मान्यता प्रदान करण्यात येत आहे. सदर अटी व शर्तीची सामन्यापूर्वी पूर्तता केली आहे यांची जिल्हाधिकारी, पुणे तथा अध्यक्ष जिल्हा रस्ता सुरक्षा समिती यांनी खात्री करावी

याकरीता पुढील प्रशासकीय कार्यपद्धती/नियम यांची अंमलबजावणी करणे आवश्यक आहे.

अ) सदर क्रिकेट सामन्याकरीता इंटरनेटद्वारे राज्यातून, राज्या बाहेरून अथवा देशांतर्गत तिकीट आरक्षित करून प्रत्यक्ष तिकीट विक्री केंद्रावर तिकीट उपलब्ध करून द्यावे. मुंबई क्रिकेट असोसिएशन यांनी स्वतः अथवा अभिकर्ता संस्थेमार्फत तिकीटाची छपाई करणे आवश्यक आहे.

- ब) प्रत्येक तिकीटाच्या रोल मध्ये २५० तिकीटे असावीत. तिकीट तीन भागामध्ये असावे. या तिकीटावर रोल क्रमांक व तिकीट क्रमांक याची स्पष्ट नोंद असावी. तिकीटाचा अनुक्रमांक १ पासून असावा व सदर क्रमांक तिकीट देताना छापला जावा.
- क) या क्रिकेट सामन्याकरीता संगणकावर तिकीट बुक करुन तसेच प्रत्यक्ष तिकीट विक्री केंद्रावर अशा दोन पध्दतीने तिकीट उपलब्ध करुन देण्यात यावेत. संगणकावर इंटरनेटद्वारे आरक्षित करुन सदर तिकीट प्रत्यक्षात तिकीट विक्री केंद्रावरच उपलब्ध करुन दयावे. याकरिता तिकीटाचे आरक्षण करणाऱ्या व्यक्तीस संकेतांक दयावा. त्या व्यक्तीने ओळखपत्र तिकीट केंद्रावर दाखवून त्याला सदर तिकीट उपलब्ध करुन देण्यात यावे.
- ड) या सामन्याकरीता विक्री करण्यात येणाऱ्या तिकीटावर सिरियल नं., रोल नं., प्रवेश शुल्क व करमणूक शुल्क मिळून एकत्रित प्रवेश शुल्काचा या चार बाबींचा उल्लेख असावा. यातील प्रथम भाग स्टेडियममध्ये आत जाताना सुरक्षा रक्षकास उपलब्ध करुन देता येईल. सदर व्यक्तीस तिकीटावर नमूद प्रवेश द्वाराद्वारेच आतमध्ये प्रवेश देण्यात येईल. या तिकीट धारकाने आरक्षित केलेल्या जागेवर जाण्याकरिता त्याला एक यंत्राच्या समोरुन जाणे आवश्यक असून याकरिता तिकीटावर बार कोड देण्यात यावे.
- इ) या तिकीटांचा रोल करमणूक शुल्क अधिकाऱ्यांमार्फत मुद्रांकित करुन सदर रोल प्रमाणित करण्यात यावा. (चित्रपटगृहांच्या धर्तीवर) सामना झाल्यानंतर प्रत्यक्ष तिकीट विक्री नंतर विक्री न झालेला तिकीटांचा रोल व हिशोबाचे विवरणपत्र जिल्हाधिकारी, पुणे कार्यालयामध्ये जमा करुन करमणूक शुल्काचा परतावा घेण्याबाबत आवश्यक कार्यवाही करण्यांत यावे.
- उ) तिकीट विक्रीकरीता तसेच कायदा व सुव्यवस्थेच्या दृष्टीकोनातून तिकीट विक्री केंद्रास मान्यता देणेकरीता संबंधित पोलीस अधिक्षक/जिल्हाधिकारी या सक्षम प्राधिकाऱ्यांची मान्यता घेण्यात यावी.
- ऊ) तिकीट विक्री करण्याकरीता व्यवस्था असलेल्या प्रत्येक विक्री केंद्राकरीता स्वतंत्र संकेतांक असणे आवश्यक आहे. तिकीटांवर "ए" टु "झेड" या अक्षरांनी सुरु होणारी मालिका असावी. तिकीटांच्या डावीकडून पहिल्या, दुसऱ्या व तिसऱ्या भागावर अनुक्रमे ए, बी व पी अशी अक्षरे छापणे आवश्यक आहे. तिकीटावर शासनाने विहित केल्यानुसार मुद्रित करावयाच्या मजकुराशिवाय अतिरिक्त आयोजकांचे नांव व लोगो यांची छपाई करण्यास मान्यता देणेस हरकत नसावी.
- ए) यापुर्वी सुब्रतोराॅय सहारा स्टेडियम येथे दिनांक ०८ एप्रिल २०१२ ते १९ एप्रिल २०१२ पर्यंत झालेल्या आयपीएल सामन्याकरीता तिकीट विक्री संनियंत्रणाकरीता विस्टा प्रणाली अंतर्भूत करुन प्रिंटर सह संगणक टर्मिनल मंत्रालय व पुणे जिल्हाधिकारी कार्यालयास उपलब्ध करुन देणे आवश्यक होते. सदर टर्मिनल मंत्रालयास उपलब्ध करुन दिले नसल्याने दि. २० डिसेंबर २०१२ रोजी होणाऱ्या सामन्यापुर्वी टर्मिनल विक्री केंद्र नेटवर्कशी जोडून उपलब्ध करुन देणेत यावे.

- ऐ) उपरोक्त नमूद विवरणपत्रात महाराष्ट्र क्रिकेट असोसिएशनने या स्टेडियमवरील प्रत्येकी १२ आसन क्षमता याप्रमाणे १५ बॉक्सेसकरीता तसेच ५६ आसन क्षमता याप्रमाणे एक बॉक्स २३६ आसन क्षमतेचा समावेश करण्यात आलेला नाही. या आसनांकरीता प्रवेश शुल्क आकारण्यात येणार नसून सदर आसने एमसीए यांनी कराराद्वारे काही कंपन्या, संस्था व व्यक्ती यांना काही कालावधीसाठी भाडे तत्वावर उपलब्ध करून दिले आहेत. जिल्हाधिकारी कार्यालयाने सदर कराराच्या प्रती उपलब्ध झाले असल्यास मुद्रांक शाखेमार्फत त्याची शाहनिशा करून घ्यावी. करार योग्य असल्यास प्रत्येकी १ वर्षाच्या कराराकरीता आकारण्यात येणाऱ्या रकमेवर करमणूक शुल्क आकारावे. प्रत्येक नवीन वर्षी करारातील रक्कमेनुसार करमणूक शुल्क आकारण्यात यावे. या करारामध्ये काही समस्या असल्यास संलग्न आसनाकरीता आकारण्यात येणारे प्रवेश शुल्क यानुसार रक्कम निश्चित करून देय करमणूक शुल्क निश्चित करावा.
- ओ) दिनांक २० डिसेंबर २०१२ रोजी होणाऱ्या आंतरराष्ट्रीय सामन्याकरीता विहित नियमानुसार एकुण आसन क्षमतेच्या प्रमाणात देय करमणूक शुल्क अनामत रक्कम स्वरूपात जिल्हाधिकारी, पुणे यांना सदर सामन्यापुर्वी किमान ४ दिवस अगोदर जमा करावे. अनामत रक्कम जमा झाल्यानंतरच जिल्हाधिकारी, पुणे कार्यालयाने तिकीट रोल प्रमाणित करून द्यावेत.
- औ) मुंबई करमणूक शुल्क अधिनियम १९२३ चे कलम ८ नुसार दिनांक २० डिसेंबर २०१२ रोजी होणाऱ्या सामन्याकरीता राज्य शासनामार्फत/ जिल्हाधिकारी कार्यालयामार्फत नियुक्त अधिकारी व कर्मचारी यांच्या दक्षता पथकास सदर स्टेडियममध्ये सामन्यादरम्यान तपासणी करण्याचे अधिकार राहतील. सदर कार्यवाहीस आडकाठी करणाऱ्या कोणत्याही व्यक्तीस शासकीय कामात अडथळा आणण्याकरीता जबाबदार धरून आवश्यक दंडात्मक कार्यवाही करण्यात येईल.
- अं) संबंधित मालिकेमध्ये सर्व सामन्यांकरीता तिकीट विक्री एकाच वेळी होणे अपेक्षित असल्याने प्रत्येक मालिकेच्या शेवटी विक्री न झालेल्या तिकीटांचा उर्वरित रोल जिल्हाधिकारी, पुणे यांना मालिकेतील शेवटचा सामना संपल्यानंतर पाच कामकाजाच्या दिवसांमध्ये जमा करण्यात यावेत. तसेच प्रत्येक सामन्यांचा लेखाहिशोब जिल्हाधिकारी, पुणे यांना सादर करावा. सदर सर्व तिकीटांचे स्थळप्रती (counterfoil) सामने संपल्यानंतर २ महिने कालावधीकरीता जतन कराव्या. तदनंतर सदर स्थळप्रतीचे नाशन करमणूक शुल्क निरीक्षक यांनी स्वतःच्या उपस्थितीत नोंदवहीत दिनांकीत स्वाक्षरी करून करावे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्यांचा संगणक संकेतांक क्रमांक २०१२११२०१४५३२८५८१९ असा

आहे.

महाराष्ट्राचे राज्यपाल यांच्या आदेशानुसार व नावाने,

विद्या हम्पय्या

(विद्या हम्पय्या)  
शासनाचे अवर सचिव

प्रत, तातडीच्या आवश्यक कार्यवाहीसाठी :

१. जिल्हाधिकारी,पुणे तथा अध्यक्ष जिल्हा रस्ता सुरक्षा समिती.
२. पोलीस आयुक्त, पुणे.
३. पोलीस अधिक्षक,महामार्ग पोलीस, पुणे
४. अप्पर जिल्हाधिकारी, पुणे.
५. उपाआयुक्त,(करमणूक शाखा) विभागीय आयुक्त कार्यालय,विधान भवन,पुणे.
६. अधिक्षक अभियंता/कार्यकारी अभियंता,महाराष्ट्र राज्य रस्ते विकास महामंडळ ,नवी प्रशासकीय इमारत,विधान भवन,समोर पुणे ४११००१
७. अध्यक्ष,महाराष्ट्र क्रिकेट असोसिएशन,अमर अविनाश,कोपोर्रेट सिटी, १० मजला,बंड गार्डन रोड,पुणे ४११ ००१